

வெல்கம் டிரஸ்ட் ஆராய்ச்சி கூடம், ஜி.ஐ. அறிவியல் பிரிவு,

கிருத்துவ மருத்துவ கல்லூரி, வேலூர்

வீட்டு மருத்துவ/சுகாதார செலவு கணக்கெடுப்பு - Diary X செயலி


வேலூர் மாவட்டத்தில் உள்ள குடும்பங்கள் எதிர்நோக்கும் மருத்துவ/சுகாதார செலவினங்களை மதிப்பீடு செய்வதற்காக ஒரு கணக்கெடுப்பு நடத்துகிறோம். உடல் நல/மருத்துவ செலவுகளினால் ஒவ்வொரு வருடமும் குடும்ப செலவுகள் அதிகரித்து குடும்பத்தில் பண நெருக்கடி ஏற்படுகிறது. இந்தியாவில் 55 மில்லியன் மக்கள் வறுமையில் உள்ளனர். அதில் பல குடும்பங்கள் தங்களின் மருத்துவ தேவைகளுக்காக தங்களது சொத்துகளை விற்கிறோ அல்லது பணத்தை கடன் வாங்கியோ பூர்த்தி செய்கின்றனர். இதுபோன்ற மருத்துவ செலவுகள் எவ்வாறு குடும்பத்தின் நிதி அளவை பாதிக்கிறது மற்றும் செலவின தகவல்களை சேகரிக்க நவீன வழிமுறைகளுக்கான சாத்தியக்கூறுகளை ஆய்வு செய்வது எங்கள் நோக்கமாகும்.

ஆதலால் சமுதாயத்தில் ஏற்படக்கூடிய குடும்ப செலவுகள் மற்றும் மருத்துவ செலவுகள் பற்றிய கணக்கெடுப்பில் பங்கேற்றமைக்காக நன்றி. நீங்கள் தினமும் அலைபேசியில் தங்களின் அன்றாட அனைத்து வகையான குடும்ப/தனிநபர் செலவுகள் மற்றும் மருத்துவ செலவுகளை பதிவு செய்து இணையதளம் வசதியை பயன்படுத்தி அனுப்ப வேண்டும் என்று கேட்டுக்கொள்கிறோம். தினமும் மாலையில் உங்களின் அலைபேசிக்கு குறுந்தகவல் அனுப்பி நினைவுப்படுத்துவோம் மற்றும் எங்களின் களப்பணியாளர்கள் தொலைபேசி மூலம் தொடர்பு கொண்டும் நினைவுப்படுத்துவார்கள்.

இவ்வாறு நான்கு மாதக்காலத்திற்கு [01-Apr-2019 to 31-Jul-2020 / 122 நாட்கள்] பயன்படுத்த வேண்டும்.

Diary X செயலியை பயன்படுத்தும் முறை

- **User name** கட்டத்தில் குடும்ப தலைவரின் பெயரை உள்ளிடவும்.
- **பிறகு password** கட்டத்தில் உங்களின் தொலைபேசி எண்ணை உள்ளிடவும்.
- கடைசி கட்டத்தில் நாங்கள் அளிக்கும் உங்களின் குடும்ப எண்ணை உள்ளிட்டு உள் நுழைவை தொட்டதும் செயலின் செயல்பாடு ஆரம்பமாகும்.
- **Choose language**-ஐ தேர்வு செய்து உங்களுக்கு விருப்பமான மொழியை தேர்வு செய்து கொள்ளலாம்.
- செயலியை பயன்படுத்தும் முன் இணையதளம் கண்டிப்பாக இருக்க வேண்டும்.




பிரிவுகள்


1. **கல்வி** - ஸ்கூல் பீஸ், ஸ்டேஷனரி, ஆஸ்டல் பீஸ், கணினி பயிற்சி.
2. **ஆடை** - துணி, செருப்பு, நகை, அழகு சாதன பொருட்கள்.
3. **மருத்துவம்** - மருத்துவமனைக்கு செல்வது, அட்மிட், மெடிக்கல் ஷாப் சென்று மருந்து வாங்குவது.
4. **பொழுதுபோக்கு / தொலைதொடர்பு** - சினிமா, சுற்றுலா, செய்தித்தாள், போன் ரீசார்ஜ், நெட்பேக், பொம்மை, விளையாட்டு பொருள்.
5. **வீட்டு உபகரணம்** - டேபிள், டி.வி, பிரிட்ஜ், ஏசி.
6. **உணவு** - அரிசி, மளிகை பொருட்கள், காய்க்கறி, பழங்கள், கறி, மீன், உணவு வெளியே வாங்குவது.
7. **போக்குவரத்து** - பஸ், ஆட்டோ, பெட்ரோல், சர்வீஸ் சார்ஜ், ரிப்பேர் சார்ஜ்.
8. **வாடகை** - வீட்டுவாடகை, வீட்டு வரி, குழாய் வரி, மின்சார கட்டணம், கேஸ்.
9. **இதர செலவுகள்** - மேல் இருக்கும் எட்டு பிரிவுகளை தவிர்த்து ஆகும் செலவுகளை, இதில் குறிப்பிட்ட வேண்டும்.

இந்த பதிவுகளை அலைபேசியில் 122 நாட்கள் தொடர்ந்து பதிவு செய்ய வேண்டும். அவ்வாறு நீங்கள் பதிவு செய்யும் ஒவ்வொரு நாட்களும் அலைபேசியில் கணக்கிடப்பட்டு எத்தனை நாட்கள் நாம் பதிவு செய்துள்ளோம் மீதம் எத்தனை நாட்கள் பதிவுகளை தொடர வேண்டும் என்ற தகவல் உங்கள் செயலியில் காட்சியளிக்கும்.

- **Summary-ஐ** தேர்வு செய்தால் பதிவு செய்த தேதியிலிருந்து அன்று வரையிலான, ஒவ்வொரு பிரிவின் செலவுகளையும் மற்றும் மொத்த செலவினங்களையும் பார்க்கலாம்.
- **Summary-ல்** உள்ள **Monthly-யை** தேர்வு செய்தால் உங்களுக்கு குறிப்பிட்ட மாதத்திற்கான, ஒவ்வொரு பிரிவின் செலவுகளையும் மற்றும் மொத்த செலவினங்களைப் பார்க்கலாம்.




- **Enter status-ஐ** தேர்வு செய்தால், நாட்களின் பதிவுகள்/விவரங்கள் காண்பிக்கப்படும்.
- **பை விளக்கப்படம் (Pie chart)-ஐ** தேர்வு செய்தால் உங்களின் செலவுகள் விளக்கப்படம் மூலமாகவும் பார்த்துக் கொள்ளலாம்.



- **பட்டை நிழல்படம் (Bar chart)-ஐ** தேர்வு செய்தால் உங்களின் செலவுகள் இதன் மூலமாகவும் பார்த்து தெரிந்துக் கொள்ளலாம்.

உதாரணம்-1:

வாடகை செலவு ரூபாய் 12,000 எனில் செயலியில் வாடகை என்ற பிரிவை தேர்வு செய்து உள் நுழைந்தால் ரூபாய் மதிப்பின் அடிப்படையில் புகைப்படங்கள் இருக்கும். அதன் வலது பக்கத்தில் - மற்றும் + குறியீட்டை பயன்படுத்தி 2,000 ரூபாய் புகைப்படத்தை 6 முறை அழுத்தி பதிவு செய்யவும். அவ்வாறு பதிவு செய்தபின் அலைபேசியின் மேல் வலது பக்கத்தில் கருப்பு நிற சேமிப்பு பட்டனை அழுத்தி சேமிக்கவும். பின்னர் இந்த பிரிவிலிருந்து வெளிவந்து "▲" இந்த குறியீட்டை அழுத்தி தகவல்களை (செலவு) பதிவேற்ற வேண்டும்.



இதுபோன்ற செலவுகளை எந்தெந்த பிரிவுகளில் உள்ளிட வேண்டும்

1. திருமணத்திற்கு மொய் வைப்பது - இதர செலவுகள் பிரிவு
2. தொலைக்காட்சி வாங்கியது - வீட்டு உபகரண பிரிவு
3. மருந்து, மாத்திரை - மருத்துவ பிரிவு
4. வண்டிக்கு பெட்ரோல் போடுவது - போக்குவரத்து பிரிவு
5. அரிசி, மளிகை பொருட்கள் - உணவு பிரிவு

மேற்குறிப்பிட்ட தகவல்களில் ஏதேனும் சந்தேகங்கள் இருப்பின் எங்களின் களப்பணியாளர்களை தொடர்பு கொள்ளவும், தவறும் பட்சத்தில் செயலியில் உள்ள போன் குறியை பயன்படுத்தி எங்கள் அலுவலகத்தை தொடர்பு கொள்ளலாம்.